

KRISTIAN NUN



CHÂNGVAWN: “Nimahsela nanging eng a ti nge i ûnau i sawisêl ni? A nih loh leh, nanging eng a ti nge i ûnau i hmuhsit ni? Pathian rorêlna ðhutphah hmâah kan vâiin kan la ding dâwn si a” (*Rome 14:10*).

SABBATH CHAWHNU

DECEMBER 23

Chhiar tûrte: *Rome 14–16*.

TÛNAH chuan Rome Lehkathawn kan zir tâwp lam kan lo hnaih ta a. Hê lehkhabu hi Kohhran Siamðhatna hring chhuaktu niin, lehkhabu dang zawng âia Protestant kan nih chhan leh kan la nih zui zêlna tûr chhan min kawhmuhtu tûr a ni. Protestant rau rau-ah pawh, Seventh-day Adventist ngat kan nih avângin *Pathian Lehkha Thu Chauh* (Latin ðawngin, *Sola Scriptura*) tih thupui hi kan innghahna a ni a, Bible chauh hi kan rinna tehfungah kan hmang a ni. Kum zabi eng emaw zât ral tawha Rome Kohhran aþanga kan thlarau lam pâte chhuah tûrtu thutak–rinna avânga chhandamna, Rome khuua mîte hnêna Paulan fiah taka a hrilh kha Bible aþanga hian kan lo hre vê a.

Hêng thil zawng zawngte hi tân in vêngtu'n Paula leh Sila hnêna, “Pûte u, chhandama awm tûrin eng nge ka tih ang?” (*Tirh. 16:30*) tia zawhna a siam khân a khâikhâwm theih âwm e. Chû zawhna chhâna chu Rome Lehkathawnah hian kan hmû a; mahse he lehkathawna chhâna kan hmuh ang hi Luther-a te hunlaia kohhran kha chuan a pe vê tlat sî lo va. Chuvâng chuan kohhranah Siamthamna lo inñanin tân hi kan lo thleng ta rêng a ni.

Hê lehkathawn tâwp lamah hi chuan Paula hian thu dang deuh a khel ta a, chu chu a thupui ber “rinna avânga chhandamna” âi chuan a pawimawh dân nêp deuh zâwk mah se, lehkathawna telh ve tlâk khawpa ða erawh a ni tho.

Hê a lehkathawn hi engtiangin nge a tih tâwp a, eng thil nge a thu khâr nân a ziah a, Paula chauh pawh ni lovin, Protestant kohhran dintute rokhâwmtu keini tân hian eng thutak nge awm bawk le?

SUNDAY

DECEMBER 24

Rinnaa chak lo

Rome 14:1–3-ah hian milem hmâa hlan tawh sâ ei a thian leh thian loh chungchâng a sawi a. Jerusalem Inkhâwmpui (*Tirhkohte 15*) khân Jentail-te chu chutiang lak ata inthiar fimhlîm tûr an nih thû a lo sawi tawh a. Chutiang chu ni mah se, dâwr hmuna sa an zawrhte lei dâwnin milem hmâa hlan a nih leh nih loh zawh hmasak zet tûr a ni êm tih chungchângah inhnia na a la awm reng tho va (*I Kor. 10:25*). Kristiante zînga ðenkhat chuan ‘zâwt kher lova ei mai tûr’ nia an ngaih laiin, ðenkhat dang erawh chuan, ‘milem hmâa hlan tawh a lo nih tâkin’ tiin thlâi chauh ei mai an thlang vê thung a.

Hê thû hian châw atân thlai hnah leh rah chauh ei tûr nia ngaihna (vegetarianism) emaw, taksa hrisêlna chungchâng emaw nên inzawmna a nei hran lo. A ziaktu hian ‘sa thiàng leh thiàng lo thliar hranna dân hi tihbân tawh a ni e’ a tihna pawh a ni chuang lo. Chutiang lam chu a sawi a ni lo hrim hrim a. “Engkim ei thei” (*Rome 14:2*) tih thu hi sa ei thiàng leh thiàng lo eng mah a awm hran tawh lo va, ‘a zavâiin ei a thiàng vek tawh’ tihna anga kan ngâi

dâwn a nih chuan Paula sawi tum kan man lo tihna a ni ang. Chutiang ngaihdân chu Thuthlung Thar hmun danga hemi chungchâng a sawina chângte nêh a inkalh tlat a ni.

Rinnaa chak lo mi “lâwm” tih awmzia chu kohhran member a nihna lo pawmsak a, tlângnêl taka awmtîr vê tihna a ni a. Chû mî chu hnial ngawt lovin, amahin ngaihdân hran a neih ve kan phalsak tîn tûr a ni bawk.

Chuti a nih chuan, Rome 14:1–3 aţang hian eng ang inkaihhraina thû nge kan lâk chhuah ang ? _____

Rome 14:3-ah hian châng 1-a “rinnaa chak lo” mî a tiha chungchâng kha a t̄ha lo zâwngin eng mah a sawi lo tih hriat a pawimawh a. Hê mî hi rinnaa a lo chak ve theihna tûrin thurâwn pawh a pe chuang lo bawk. Pathian lam thûah chuan, Kristian fîmkhur tak (Pathian ni lo, a Kristian-puiten hleihluak taka an sawisêla) pawh a pawm tho va. “Pathianin ani chu a lâwm tawh a ni.”

Engtin nge Rome 14:4 hian tûna kan thu khel mêk hi a sawifah? _____

Vawiin zirlaia inkaihhraina dân kan hmuhte hi kan rilrûa kan vawn reng chu ngai tho mah se, mi dangte thiltih dâna kan inrawlh a, an rilru ni lovin an thiltih dânte chu kan sawisêl a t̄ul châng chu a awm vê tîn a ni lo’ m ni? Engah mah inrawlh lovin kan inthiar fihlîm hlah zêl mai tûr a ni em? Isaia 56:10 chuan râlvêngtute chu âw nei lo ui, a bauh pawh bauh thei lo ang an nih thû a sawi a. Engtin nge t̄awng chhuah hun leh ngawih chuh hun kan hriat hran theih ang? _____

THAWHTANNĪ

DECEMBER 25

Rorêlna lalthutphah hmâah

Rome 14:10 chhiar la. Paulan mi dangte sawisêl kawnga kan fîmkhur a t̄ulna chhan a sawi chu eng nge ni? _____

Keimahni pawhin kan tih ve reng tho sî angahte pawh hian mi dangte sawisêl chiam mai kan chîng a. Mi dangin an tih ang chu keini'n kan tih chuan thil sual vak pawh ni lova kan ngâi a ni chêk a ni ang chu. Hetianga lemchanna hmang hian keimahni chu kan lo inbum thei pawh a ni maithei e; mahse “Sawisêl suh u, sawisêla in awm loh nân; in tehna ngâi bawkin an tehsak leh ang che u. Enga ti nge mahni mita khanchhuk awm chu ngaihtuah miah sî lovin, i ûnau mita hmawlh te tak tê awm chu i hmuh ni? Engtin nge i ûnau hnênah, ‘I mita hmawlh te tak tê kha mi lâk chhuahtîr rawh,’ i tih theih ang? Ngâi teh, nangmâ mit ngeiah khanchhuk a awm sî a,” (*Mat. 7:1–4*) tia vaukhâna thu min petu Pathian erawh chu kan bum thei hauh lo vang.

Heti laia Thuthlung Hlui thû a rawn sawi chhuah hian eng nge ni pawimawhna a neih? *Rome 14:11.* _____

Hê thû hi Isaia 45:23-a mi a ni a, mi zawng zawngin rorêlna kan la hmachhawn vek tûr thu sawina a ni. “Khûp tin rêng” tih leh “lei tin rêng” tihte hi mi tin, mi zawng zawng sawina a ni a. Kan zavâi hian kan nun leh kan thiltihte chungchângah chhâna kan pêk ðeuh a la ngâi dâwn a tihna a ni (*Rome 14:12*). Mi tû mah inchhânsak theih a ni lo vang a. Hemi thû-ah bîk hi chuan kan “ûnau te vêngtu” kan ni tlat lo.

Rome 14:14 thu hi a sawina boruak thlîr chungin, Paula sawi a awmzia nia i hriat dân han sawi teh? _____

Hetah pawh hian milem hmâa hlan tawh sa ei a thian leh thian loh chungchâng bawk kha a sawi leh a. Sawi tawh ang khân, an buaina hi chu sa thiang leh thiang lo chungchângah a ni lo tih a Chiang a. Paula hian milem hmâa hlan tawh sâ chu ei a pawina a awm hran loh thu a sawi a. A thuhrimin, milem chu eng nge ni rêng rêng le? Eng mah lo mai maw le! (*1 Kor. 8:4*), chುವъng chuan uṭawk lim emaw, bâwng lim emaw hmâa hlan tawh pawh lo ni se, eng nge a hlauhawmna vak awm chuang ang?

Mi chu, amâ chhia leh ʈa hriatna kalhin thil tihʈîr ʈîr a ni lo va, thil a ngâi thutak leh lutuk a nih pawhin, a duh ang chuan awmtîr mai zâwk ʈîr a ni. Mahse hei hi rinna lama “chak” deuhte khân an hreththiam tlat lo mai a. Ringtu “chak lote” thil vênthâwn chu an ngâinêp a, an kawng dâltu-ah an ʈang ta bawk a ni.

LALPA tâna thahnem i ngaih luatah Paula vaukhân ang hi i lo ti vê rêng lo maw? Rilru ʈa tak pûa ti pawh kan ni tho maithei e; mahse mi dangte tih ʈîr leh tih loh ʈîr hrihltu ber kan ni emaw kan intih loh nân eng vângin nge kan fîmkhur hlê a ngaih? _____

THAWHLEHNÎ
A paw lo

DECEMBER 26

Rome 14:15–23 chhiar la (1 Kor. 8:12, 13 pawh chhiar la). A hnuaiah hian Paula sawi tak nia i hriat chu khâikhâwm ang che. Hê ʈû aʈang hian kan nun kawng pêng hrang hranga kan hman theih ʈîr eng kaihhruaina ʈû nge kan lâk chhuah theih le? _____

Rome 14:17–20-ah hian Paula chuan Kristian sâkhaw lan chhuahna chi hrang hrangte chu a nihna ʈîr ang tak ʈeuhin a rem khâwm a. Ei leh in chungchâng hi thil pawimawh tak chu ni tho mah se, mi ʈhenkhat chuan sâ chu milem hmâa hlan tawh a nih an rin avângin an ei duh lo va, a âiah thlai rah leh hnahte an thlang zâwk a, chutianga duhthlanna an siam kawngah chuan Kristiante chu kan va inrawlh kher ʈîr a ni lo. Chu âi chuan felna te, remna te leh Thlarau Thianghlîma hlimna te chu kan buaipui zâwk ʈîr a ni. Hemi hi ʈûnlai kan kohhrana sa ei leh ei loh thu-ah zawhna kan neihahte hian hman ʈangkai ve theih dân a awm em? Hrisêlna thuchah, a bîkin ei leh in chungchâng kan inzirtîmate hi keimahni tân chuan malsâwmna nasa tak ni mah se, mi zawng zawngin kan thlîr dân min ʈâwmpui vek lo va, kan thlîr dân min ʈâwmpui lotute thlîrna pawh hi kan zahsak ve tho a ʈûl a ni.

Rome 14:22 hian, mi dangte rinna kawnga inrawlh loh a pawimawh thû a sawi bâkah, “Mahni ða tih kawnga thiam loh inchantîr lo chu a eng a thâwl e” tih thu a sawi tel bawk a. Hetah hian eng vaukhânna thû nge Paulan a sawi? Engtin nge heta a thil sawi hian thil dang a sawite kha chin tâwk nei deuh hleka kalpui thei tûrin mi a ðanpui le? _____

Mi tû-in emaw, “Ka thil ei emaw, ka thawmhnaw inbel emaw, intihhlîmna atâna ka thil hmanah emaw te ka thû thû a ni a; nanga lo inrawlh vê-na tûr a awm lo” tia a sawi i hre tawh ngâi em? Chutiang chu a ni tak tak em? Mi tû mah hi mahni ngawtin kan chêng lo va. Kan thiltih te, kan thil sawi te, kan chêt dân te leh kan ei leh in te pawh hian mi dangte-ah a ða zâwngin emaw, a chhe zâwng emaw talin nghawng a nei vek asîn. Chutiang chu a nihzia pawh kan hmu thiam vek âwm e. Nangmah lo ngâisâng vê êm êmtu che tu emaw chuan thil “ða lo” eng emaw i ti lai a hmû a nih chuan, i tih ang chu tih vê a châk tlat thei. Chutiang chu ni lova kan hre tlat a nih chuan, keimahni kan inbum tihna a ni ang. Kristiante hian mi dangte lakah mawhphurhna kan nei ðeuh a, kan thiltihin mi dangte a hruai bo thei a nih chuan, dem hlawh thei kan ni vê tho tihna a ni.

Mi dangte entawn tûr eng thil nge i tih ve ðhin le? I thiltihte kha naupang zâwkte leh rinna kawnga mi tharten rawn ti vê se i rilru a nuam ang em? I chhânna chuan engtiangin nge i nihna a lantîr? _____

NILÂINÎ
Ni serh chungchâng

DECEMBER 27

Kan thlîr dân anga thlîr vê lotute hi kan sawisêl ngawt tûr a ni lo va, kan thiltihte hmanga mi dangte titlutu kan nih loh a pawimawh thû a sawi hnuah, mi ðhenkhatin serh an duh, ðhenkhatin serh an duh loh ni bîk chungchâng a sawi vê leh a ni.

Rome 14:4–10 chhiar la. He laia Paula thil sawi hi eng nge ni a awmzia? Hei hian Thu Sâwm Pêka a palîna chungchâng a

sawi em? A sawi lo a nih chuan, eng vâng a sawi lo nge a nih le?

Paula hian eng ni chungchâng nge a sawi? Kohhran hmasaah khân ni eng eng emaw serh leh serh loh chungchângah inhnialna a awm thîn em ni? A awm ngei chu niin a lang. Galatia 4:9, 10-ah pawh chutiang lam hawi thû chu kan hmû a, Galatia rama kohhranhote chu “nî te, thlâ te, hun te leh, kum te” an serh avângin Paulan a zilhhau a nih kha.

Zirlai 2-naa kan sawi ang khân, kohhrana mi thenkhatte chuan Galatia rama Kristiante chu serh tan a, Mosia dâna thupêk eng eng emawte kha zâwm tûrin an tilui a. Paula chuan hetiang ngaihdân hian Rome kohhran pawh a rawn kâng kâi ve mai ang tih a hlâuthâwng a. Nimahsela Rome kohhranah hi chuan Juda Kristiante kha Juda kûtte an serh a tûl tawh lo a ni tih ring hlei thei lotute an ni zâwk tlat a. Chuvâng chuan Paula pawh hian hemi chungchângah hi chuan ‘in duh angin awm mai ula; in ngaihdân tâwmpui vê lotute erawh sawisêl kher suh u,’ tiin a hrilh a ni. Kristiante zînga thenkhat hian, Juda-te mitmei an vên vâng ni maw, Juda-te kût pahnik khat emaw chu serh vê an rilrûk deuh a. Chuta Paula thurâwn chu: ‘serh tûl tlat nia an hria a nih chuan serh mai rawh se’ tih hi a ni.

Rome 14:5 hian, mi thenkhatin ni emaw an tih anga, chawlhkâr tina lo inher chhuak ziah Sabbath hi a sawi nia ngaih tlat chu thil âwm ang lo tak a ni. Paula hian Thu Sâwm Pêka a palîna hi engah teh vak mah ngâi lo tûr angin kan suangtuah thei dâwn rêng rêng em ni? Zirlai hmasa lamah pawh kan hmuh tawh ang khân, Paula hian dân zawm pawimawhzia a sawi uar hlê thîn a, chuvângin Sabbath thupêk pawh hi milem hmâa hlan tawh nia an rin sa ei duh lote huangah a dah lo tih a chiang. Hêng thûte hi ‘ni sarihni Sabbath serh a tûl tawh lo’ tih tilangtu anga hman ni thîn mah se, chutiang thû rêng a sawi lo. Hetiang zâwnga an hmang tlat mai hi Paula thuziak hmang dik lotute chungchâng Peteran a lo sawi kha a dik chiah a ni tih a tilang: “A lehkhathawn zawng zawngah chuan chûng thu chu sawiin, chutiang bawkin a ziak a ni; chûngah chuan thu hriat har takte a awm a, chûng chu mi fîng lo leh mi nghet loten,

Pathian Lehkha Thu dang an ngâi kâwi angin an ngâi kâwi a, mahni leh mahni an intihboral phah thîn” (2 Petera 3:16).

Sabbath hi engtiangin nge i lo hman ve thîn le? A nihna tûr ang tak hian malsâwmna a thlen che em? LALPAN Sabbath hmanga malsâwmna thlensak a tum che chu chang thei tûrin eng thil nge i thlâk danglam ngâi awm? _____

NINGÂNÎ

DECEMBER 28

Thu hnuhnûng

Rome 15:1–3 chhiar la. He lai thû-ah hian Kristian thutak eng nge inphûm awm le? _____

Engtiang kawngin nge hê thû hian Isua zuitu nih awmzia a sawifiah? _____

Hetiang thu sawina Bible châng dang eng engte nge awm? Pawimawh ber zâwk chu, engtîn nge nangmah ngei khân hê thû hi i nun chhuahpui theih ang? _____

Paulan a lehkhathawn tihtâwpna atâna thlahna thuhnuhung a sawite chu engte nge ni? Rome 15:5, 6, 13, 33. _____

‘Pathian dawhthei’ tih awmzia chu ‘a fâten chhel taka an hrehawm tuarte an tawrh chhuah theih nâna pui thîntu Pathian’ tihna a ni a. Grik tawnga “dawhthei” an sawina *hupomone* tih awmzia chu “pachang,” “tawrhchhel” tih a ni. “Thlamuanna” tia an lehlin Grik thumal pawh hi “infuihna” ti pawhin a lehlin theih. Thlamuanna Pathian chu mi fuih phûr thîntu Pathian a ni bawk a. Beiseina Pathian chu mihringte hnêna beiseina pe thîntu Pathian a ni bawk a. Chutiang zêlin, Thlamuanna Pathian chu thlamuanna thlen thîntu Pathian leh amaha thlamuanna kan neihna tûr Pathian a ni bawk.

Mi mal tû tûte emaw hnêna chibai bûkna thû a sawi zawh hnua a lehkhathawn a khâr tâk dân chu eng nge ni? Rome 16:25–27.

Paula chuan Rome Leikhathawn hi Pathian fakna thu ropui tak nêna a khâr a. Pathian chu Rome khua awm Kristiante leh Kristian dang zawng zawngte pawhin Pathian fa tlan tawh, rinnaa thiamchantîr leh tûna Pathian Thlarauvin a hruai anga an dinna nemnghet tûra an rinna a nghah ngamna tû a ni.

Paula kha khatih hun laia buaina eng emaw chin felna atâna lehkhathawn ziak tûra Pathianin a thâwk khum a ni tih kan hria a. Chutih rual chuan Paula hnêna Pathianin hun lo la thleng tûr chungchâng a puan erawh chu a chipchiarin kan hre vek lo thung.

Paula khân “tlûksanna” a lo la thlen tûr thû hi chu a hre ngei a; mahse hemi chungchâng hi engtiang chiaha chiangin nge a hriat tih erawh Bible hian min hrilh tlat lo. A tâwi zâwnga sawi chuan, Paula khân amah leh a thuziakte, a bîkin he lehkhathawn hian tâwpna hun a thil thleng tûrteah pawimawhna a nei em tih hriat thâwi deuhna a neih leh neih loh pawh kan hre lo va. Lo hria pawh ni ila, a tângkaina a awm vak chuang âwm lo ve. A pawimawh ber zâwk chu hêng thûte avâng hian Protestant kohhrante hi a lo ding a, hêng thû-ahte hian Isua laka rinawm tlat tumtute chuan, khawvêlin sakawlh chu mak ti a, a hnung an zui hum hum hunah pawh (*Thup. 13:3*) an rinna nghahna tûr Pathian thu nghet tak tak an lo chhar tawh a, an la chhar leh zêl bawk dân a ni.

ZIRTÂWPÎ

DECEMBER 29

Zir belhna: Ellen G. White-i lehkhabu, *Tihdam Rawngbâwlna*, phêk 166-a “Thlêmna Tâwkte Chu Tạnpuiin” tih chhiar ni se.

“Pathian mîten Ûnaupa White-a leh Ûnaunu White-ite en a, an phurritte nêna an hnên pan a, an thurâwn lâk ngai ni tлата an hria chu a hlauhawmzia hmuhtîr ka ni a. Chutiang chu thil nih dân tûr a ni lo. Anmahni khawngailhtu, hmangaihnaa khat Chhandamtu chuan an chauh châng leh phurrit an phurh châng a hnên pan thîn tûrin a sâwm a, ani chuan a lo chhâwk zâng dân a ni.

. . . Mi tam tak chu kan hnênah lo kalin, ‘Hei hi ka ti ang em?’ ‘Chu thil chu ka khawih ang em?’ A nih loh leh thawmhnaw inbel tûr chungchângah pawh, ‘Hei hi ka hâ ang em?’ tiin mi zâwt thîn a. Kei chuan, ‘Krista zuitute niin in in chhâl a ni lo’ m ni? Bible hi zir ula, he khawvêla mihringte zînga kan Chhandamtu duh tak a lên lâia a nun dân kha ngun takin tawngtâina nêh chhiar rawh u. A nun kha entawn ula, chutichuan kawngka zîm a tâng chuan in vâk bo lo vang. A chhia a t̄ha engkim hrilh zêltu che u nih kan duh lo rêng rêng a. Eng nge in tih tûr tih kan hrilh che u a nih chuan, nangmahnia Isua pan ta mai lovin, nangmahni kaihruaitu tûr enin min en mai dâwn sî a,’ tiin ka lo chhâng thîn.—Ellen G. White, *Testimonies for the Church*, vol. 2, pp. 118, 119.

“Kan mawhphurhna chu mi dangte kovah kan nghatin, chu mîtena kan tih tûr min hrilh hun chu kan lo nghâk ngawt tûr a ni lo va. Kan mihringpuite hi thurâwn lâkna atân tak kan hmang thei lo. LALPA chuan kan tih tûrte chu mi dangte pawh a zirtîr thîn ang thovin min zirtîr ve dâwn a. . . Pathian lâwm loh zâwng thil eng mah ti lo tûra rilru siam fel tawhte chuan, a hnêna an mamawhte an hriattîr ang a, chumi hnû chuan eng thil nge tih leh tûr tih pawh an hre thei dâwn a ni.”—*Chatuan Nghahfâk*, p. 753.

“Kohhranah hian mahni ngaihdân anga kal tum tlat chî hi an awm ve châwk thîn a. Hetianga intihhran duhna rilru hian mahni inrin tâwk leh lutukna a neihtîr bâkah, an ûnaute thurâwn leh thutlûkna zahawm takte pawh ngâi pawimawh lova, mahni ngaihdân chauh rin tlat tumnaah a hrui lût thei a ni tih an hre lo niin a lang.”—*Tirhkohte Thiltih*, p. 146.

Sawi ho tûrte:

- ❶ Tûn kâra kan thu zir hrang hrangte kha en lêt ula, Kristian kan nihna angin engtin nge chûng thilte chu inbûk tâwk taka kan kalpui theih ang?
- ❷ Engtin nge kan thurina nghet tak chung sî hian kan thlir dân anga thlîr vê lote sawisêl mai lovin kan awm theih ang?

- ③ Engtin nge kan chhia leh tha hriatnain min hrih ang awm leh mi dangte tâna a chhia a tha thliar hrangtu nih tum chuang lo hian dik lo nia kan hriatte chu kan tanpui theih ang? Engtik hunah nge kan tawng chhuah ang a, engtik hunah nge ngawih kan chuh ang? Engtik hun hi nge ngawih kan chuh hi thil soal leh pawî tak a nih le?
- ④ LALPA-ah chuan zalên ni tho mah ila, keimahni min en sângtute tâna entâwn tlâk tak ni tûra kan mawhpurhna hi kan hria em?

INSIDE STORY

VÂNSÂNGA CHHANHIMNA, Then 2

AHAW ngawta lei den a dâl deuh beiseiin, ka kawrchung rit tak chu ka hawng a. Chutah, ka nun tâwpna tûr a ni tawh ngêi dâwna hriain, tawngtâina hlan tawh zawnga thahnemngaih ber tum ni hiâl tûr hian ka tawngtai a:

“Pathian, mahnî inchhanhim tûrin tih theih rêng ka nei ta lo, mahse hetih hunah hian I kut thiltihtheihna chu ataka hmuh ngêi ka duh e,” tiin ka dîl a.

Chutih lai tak chuan, Pathian hransan tûra thutlûkna ka siam kha ka thil tih tawh zawnga tha lo ber a ni tih Chiang takin ka hre ta a. Tûnah hian ka chungah enge lo thleng dâwn ta? Leningrad khawpuia chênna hmun tih leh sipai lama châwimâwina tih zawng zawngte chuan tângkaina rêng an nei ta lo.

Hnuai lam ka’n thlîr a, kan hotupâ parachute parh lêng diâi diâi chu ka hmû a. Chutah thlî a lo thâw a, a parachute parh chung takah chuan min lên lût ta a nih chû!

Mahse parachute parh chungah hian awm rei theih a ni ngai lo. Ka lum liam tûr tak chu kan hotupâ kut chak tak chuan min lo man a, thîr kualah chuan min chelh ta fan fan a. Kan tla chak ta hlê mai a, him taka kan tum theihna tûra a kê ka chelh dân tûrte min hrih a. Lei kan thlen chuan hospital-ah min hruai nghâl vat a, hliam têngau deuh chauh ka lo nei a ni.

A tûk lamah chuan kan thil tawn danglam bîk tak chungchâng chu chanchinbu lamah a chuâng nasa mai a. Chutiang thil chu a thleng zen zen lo tih chu mi tinin an hria a. Thilmak thleng a ni ber mai.

Chuta chin chu Pathian hnêna ka ÷awngtaina thu chham a dang ta zak mai. General nêna kan inhmuh hnû kêr hnihah, ka chhânna chu peih sâ thlap a ni ta.

A office-a ka va lên luh chuan, nui var var chungin min lo dawngsawng a. A rawtna ang kha ka pawm ngêi tûrah min ngai a ni.

Kei chuan, “Ka pu, i mi duhsakna zo zâi hi ka ngaihtuah a, mahse sipaia ÷ang zui zêl lo tûrin thutlûkna ka siam ta a ni,” tiin ka hrilh a.

Makti takin, “Enge i tih tâk ang?” tiin min zâwt deuh hâ a.

Kei chuan, “Ni e, ka pu, party kohna chu ka zui mai ang a. Hmun tharte ka fangin, ram tharte pawh ka luah vê ang chu,” tiin ka chhâng a. Khatih lai vêl khân Komiunis pâwlte chuan Siberia ram chei ÷at a, chuta pêm lût tûrin mîte an fuih ÷hîn a ni.

General chuan min han en vang vang a. “Ni e, sipai, mi maksak tak tak hi ka lo hmu vê nual tawh a, mahse nang hi chûng zînga maksak ber chu i ni ang!” min ti ta a ni.

Sipaia a ÷an hnûin, Pastor Zhukaljuk-a chu a rûk deuhin pastor hnâ a thawk a, Soviet Union chhûnga Adventist ringtute tân a rûka sâkhaw lam lehkhâbûte leh thil dangte chhûin, ÷an a lâkpui ÷hîn a ni. Chutiang thil an tih avâng chuan a nupui, Yevgenia-i nêl tân ina khung an ni a, a hnûah an chhuah leh a. Anni nûpa hi kum 63 lai hlim takin an innei tawh a ni.

Euro-Asia Division chhûnga rawngbâwlna chanchin chhiar duh chuan hei hi lo en teh u: Mission Quarterlies at www.adventistmission.com.